

"कारकप्रकरणम्"

उप शास्त्री, विशिष्ट

विषयः- व्याकरणम्

वैयाकरणसिद्धान्तकोमुदी

अवधविहारी संस्कृत महाविद्यालयः, रहीमपुरः, खुगड़िया

अङ्गीभूतः

कामेश्वरसिंह दरभंगा संस्कृत विश्वविद्यालयः, दरभंगा

प्रातिपदिकार्थलिङ्गपरिमाणवचनमात्रे प्रथमा- 213/1861

नियतौपस्थितिकः

प्रातिपदिकार्थः । मात्रशब्दस्य प्रत्येकं योगः । प्रातिपदि-
कार्थमात्रे लिङ्गमात्राधाधिक्ये संख्यामात्रे च प्रथमा
स्यात् । उच्चैः । नीचैः । कृष्णः । श्रीः । ज्ञानम् ।

अथ चात्र व्याख्यानमारभते -

प्रवृत्तिनिमित्तं, व्यक्तिः

लिङ्गं संख्या कारकं चेति पञ्चकं प्रातिपदिकार्थः ;
तत्र त्रिकादिपक्षेषु लिङ्गस्यापि प्रातिपदिकार्थत्वात्
पृथक्लिङ्गग्रहणं व्यर्थमित्यत आह - नियता उपस्थिति-
र्यस्येति विग्रहः ; यस्मिन् प्रातिपदिके उच्चारितं यस्यार्थ-
स्य नियमनौपस्थितिः स प्रातिपदिकार्थ इत्यर्थः ।

मात्रशब्दस्य वचनशब्देनैवान्वय

भ्रमं वारयन् कथयति - मात्रशब्दस्य प्रत्येकं योगः ।
प्रातिपदिकार्थश्च लिङ्गं च परिमाणञ्च वचनञ्चेति
द्वन्द्वः । प्रातिपदिकार्थलिङ्गपरिमाणवचनान्यैव प्रातिपदि-
कार्थलिङ्गपरिमाणवचनमात्रम् इति अस्वपदविग्रहः ।
मात्रशब्दोऽवधारणे "मयूरवयंसकादयश्च" इत्यनेन
नित्यसमासः । मात्रशब्दस्य द्वन्द्वान्ते श्रूयमाणत्वात् -

प्रातिपदिकार्थः, लिङ्गे, परिमाणे, वचने च प्रत्येकमन्वय इत्यर्थः। अत्राशङ्कते - प्रातिपदिकार्थमात्रे लिङ्गमात्रे, परिमाणमात्रे, सद्व्याप्यामात्रे च प्रथमेत्यनुपपन्नम्; लिङ्गादीनां केवलानां प्रातिपदिकार्थं विना क्वाप्यनुपस्थिते रित्याशङ्क्य अत एव बाधकात् लिङ्गमात्रे अधिकं इति विवक्षितम्। प्रातिपदिकार्थमात्रोदाहरणं - उच्चैः, नीचैः, इत्यादि

'अव्ययादाप्सुपः' इति सूत्रे 'आषग्रहणं व्यर्थमलिङ्गः क त्' इति भाष्योक्तरीत्या अव्यये कस्यापि लिङ्गस्यानुपस्थितिरिति प्रातिपदिकार्थमात्रे इत्यस्य अव्ययमुदाहरणं भवति। अनियतालिङ्गास्तु तटादिशब्दाः लिङ्गमात्राधिक्यस्थोदाहरणम्। तत्र - तटः, तटी, तटमित्यत्र लिङ्गानामभिव्यक्तिरुपस्थितिकतया प्रातिपदिकार्थमन्तर्भावादित्यर्थः।

परिमाणमात्रं - द्रौणो ब्रीहिः - द्रौणरूपं यत्परिमाणविशेषः तत्परिच्छिन्नौ ब्रीहिरित्यर्थः। अस्यायं तात्पर्यः - प्रत्यायार्थे परिमाणसामान्ये द्रौणशब्दात्मकप्रकृत्यर्थः परिमाणविशेषः सामान्यविशेषात्मकाभेदसंसर्गेण अन्वेति। परिमाणसामान्यात्मके प्रत्ययार्थस्तु परिच्छेद्यपरिच्छेदकभावेन ब्रीहावन्वेति। तथा च द्रौणाख्यपरिमाणविशेषात्मकं यत्सामान्यपरिमाणं तत्परिच्छिन्नौ ब्रीहिरिति बोधः कर्तव्यः अन्यथा द्रौणाख्यपरिमाणविशेषपरिच्छिन्नौ ब्रीहिरिति बोधः स्यात्; परिमाणसामान्यं न प्रतीयेत; तदर्थमिह परिमाणग्रहणमित्यर्थः।

वचनं संख्या - एकः, द्वौ, बहवः। अत्र आशङ्कते - एकः द्वौ बहवः इत्यत्र एकत्वाद्वैतबहुत्वानां नियमेनोपस्थित्या 'प्रातिपदिकार्थे' इत्येव सिद्धे वचनग्रहणं व्यर्थमित्यत आह - इहोक्तार्थत्वाद्विमर्शैरप्राप्ते वचनम् - 'प्रकृतिभिरेव एकत्वादीनामुक्तत्वात्, उक्तार्थानामप्रयोगः' इति न्यायेन प्रथमाविभक्तैरप्राप्ते तदर्थं वचनग्रहणमित्यर्थः।

अस्तु! शुभं भूयात्!!